

ಶ್ರೀಗೋವಿನ್ದದಾಮೋದರಸ್ತೋತ್ರ

{|| ಶ್ರೀಗೋವಿನ್ದದಾಮೋದರಸ್ತೋತ್ರ ||}

ಆಗ್ರೇ ಕುರೂಣಾಮಥ ಪಾಣ್ಡವಾನಾಂ ದುಃಶಾಸನೇನಾಹೃತವಸ್ತ್ರ ಕೇಶಾ |
ಕೃಷ್ಣಾ ತದಾಕ್ರೋಶದನನ್ಯನಾಥಾ ಗೋವಿನ್ದ ದಾಮೋದರ ಮಾಧವೇತಿ || ೧ ||

ಶ್ರೀಕೃಷ್ಣ ವಿಷ್ಣೋ ಮಧುಕೈಟಭಾರೇ ಭಕ್ತಾನುಕಮ್ಪಿನ್ ಭಗವನ್ ಮುರಾರೇ |
ತ್ರಾಯಸ್ವ ಮಾಂ ಕೇಶವ ಲೋಕನಾಥ ಗೋವಿನ್ದ ದಾಮೋದರ ಮಾಧವೇತಿ || ೨ ||

ವಿಕ್ರೇತುಕಾಮಖಿಲಗೋಪಕನ್ಯಾ ಮುರಾರಿಪಾದಾರ್ಪಿತಚಿತ್ತವೃತ್ತಿಃ |
ದಧ್ಯಾದಿಕಂ ಮೋಹವಶಾದಪೋಚದ್ ಗೋವಿನ್ದ ದಾಮೋದರ ಮಾಧವೇತಿ || ೩ ||

ಉಲೂಖಲೇ ಸಮ್ಭೃತತಣ್ಡುಲಾಶ್ಚ ಸಜ್ಞ ಟ್ಪಯನ್ತ್ಯೋ ಮುಸಲೈಃ ಪ್ರಮುಗ್ಧಃ |
ಗಾಯಂತಿ ಗೋಪ್ಯೋ ಜನಿತಾನುರಾಗಾ ಗೋವಿನ್ದ ದಾಮೋದರ ಮಾಧವೇತಿ || ೪ ||

ಕಾಚಿತ್ಕರಾಮ್ಭೋಜಪುಟೇ ನಿಷಣ್ಣಂ ಕ್ರೀಡಾಶುಕಂ ಕಿಂಶುಕರಕ್ತತುಣ್ಡಮ್ |
ಅಧ್ಯಾಪಯಾಮಾಸ ಸರೋರುಹಾಕ್ಷೀ ಗೋವಿನ್ದ ದಾಮೋದರ ಮಾಧವೇತಿ || ೫ ||

ಗೃಹೇ ಗೃಹೇ ಗೋಪವಧೂಸಮೂಹಃ ಪ್ರತಿಕ್ಷಣಂ ಪಿಞ್ಜರಸಾರಿಕಾಣಾಮ್ |
ಸ್ವಲದ್ಗಿರಂ ವಾಚಯಿತುಂ ಪ್ರವೃತ್ತೋ ಗೋವಿನ್ದ ದಾಮೋದರ ಮಾಧವೇತಿ || ೬ ||

ಪರ್ಯುಜ್ಯೈಕಾಭಾಜಮಲಂ ಕುಮಾರಂ ಪ್ರಸ್ವಾಪಯನ್ತ್ಯೋಽಖಿಲಗೋಪಕನ್ಯಾಃ |
ಜಗುಃ ಪ್ರಬಂಧಂ ಸ್ವರತಾಲಬಂಧಂ ಗೋವಿನ್ದ ದಾಮೋದರ ಮಾಧವೇತಿ || ೭ ||

ರಾಮಾನುಜಂ ವೀಕ್ಷಣಕೇಲಿಲೋಲಂ ಗೋಪೀ ಗೃಹೀತ್ವಾ ನವನೀತಗೋಲಮ್ |
ಆಬಾಲಕಂ ಬಾಲಕಮಾಜುಹಾವ ಗೋವಿನ್ದ ದಾಮೋದರ ಮಾಧವೇತಿ || ೮ ||

ವಿಚಿತ್ರವರ್ಣಾಭರಣಾಭಿರಾಮೇಽಭಿಧೇಹಿ ವಕ್ತ್ರಾ ಮ್ಬುಜರಾಜಹಂಸಿ |
ಸದಾ ಮದೀಯೇ ರಸನೇಽಗ್ರಜ್ಞೇ ಗೋವಿನ್ದ ದಾಮೋದರ ಮಾಧವೇತಿ || ೯ ||

ಅಜ್ಯಾಧಿರೂಢಂ ಶಿಶುಗೋಪಗೂಢಂ ಸ್ತನಂ ಧಯನ್ತಂ ಕಮಲೈಕಕಾನ್ತಮ್ |
ಸಮ್ಪ್ರೋಧಯಾಮಾಸ ಮುದಾ ಯಶೋದಾ ಗೋವಿನ್ದ ದಾಮೋದರ ಮಾಧವೇತಿ || ೧೦ ||

ಕ್ರೀಡಂತಮನ್ತವ್ರಜಮಾತ್ಮಜಂ ಸ್ವಂ ಸಮಂ ವಯಸ್ಕೈಃ ಪಶುಪಾಲವಾಲ್ಮೀಃ |
ಪ್ರೇಮ್ಣಾ ಯಶೋದಾ ಪ್ರಜುಹಾವ ಕೃಷ್ಣಂ ಗೋವಿನ್ದ ದಾಮೋದರ ಮಾಧವೇತಿ || ೧೧ ||

ಯಶೋದಯಾ ಗಾಢಮುಲೂಖಲೇನ ಗೋಕಣ್ಣಪಾಶೇನ ನಿಬದ್ಧಮಾನಃ |
ರುರೋದ ಮನ್ದಂ ನವನೀತಭೋಜೀ ಗೋವಿನ್ದ ದಾಮೋದರ ಮಾಧವೇತಿ || ೧೨ ||

ನಿಜಾಂಗನೇ ಕಚ್ಚುಣಕೇಲಿಲೋಲಂ ಗೋಪೀ ಗೃಹೀತ್ವಾ ನವನೀತಗೋಲಮ್ |
ಆಮರ್ದಯತ್ಪಾಣಿತಲೇನ ನೇತ್ರೇ ಗೋವಿನ್ದ ದಾಮೋದರ ಮಾಧವೇತಿ || ೧೩ ||

ಗೃಹೇ ಗೃಹೇ ಗೋಪವಧೂಕದಮ್ಬಾಃ ಸರ್ವೇ ಮಿಲಿತ್ವಾ ಸಮವಾಯಯೋಗೇ |
ಪುಣ್ಯಾನಿ ನಾಮಾನಿ ಪಠಂತಿ ನಿತ್ಯಂ ಗೋವಿನ್ದ ದಾಮೋದರ ಮಾಧವೇತಿ || ೧೪ ||

ಮನ್ದಾರಮೂಲೇ ವದನಾಭಿರಾಮಂ ವಿಮ್ಬಾಧರೇ ಪೂರಿತವೇಣುನಾದಮ್ |
ಗೋಗೋಪಗೋಪೀಜನಮಧ್ಯಸಂಸ್ಥಂ ಗೋವಿನ್ದ ದಾಮೋದರ ಮಾಧವೇತಿ || ೧೫ ||

ಉತ್ಥಾಯ ಗೋಪ್ಯೋಽಪರರಾತ್ರಭಾಗೇ ಸ್ಮೃತ್ವಾ ಯಶೋದಸುತಬಾಲಕೇಲಿಮ್ |
ಗಾಯಂತಿ ಪ್ರೋಚ್ಛೈರ್ದಧಿ ಮನ್ದಯನ್ತೋ ಗೋವಿನ್ದ ದಾಮೋದರ ಮಾಧವೇತಿ || ೧೬ ||

ಜಗ್ಧೋಽಥ ದತ್ತೋ ನವನೀತಪಿಣ್ಡೋ ಗೃಹೇ ಯಶೋದಾ ವಿಚಿಕಿತ್ಸಯನ್ತೀ |
ಉವಾಚ ಸತ್ಯಂ ವದ ಹೇ ಮುರಾರೇ ಗೋವಿನ್ದ ದಾಮೋದರ ಮಾಧವೇತಿ || ೧೭ ||

ಅಭ್ಯರ್ಚ್ಯ ಗೇಹಂ ಯುವತಿಃ ಪ್ರವೃದ್ಧಪ್ರೇಮಪ್ರವಾಹಾ ದಧಿ ನಿರ್ಮಮ್ನ |
ಗಾಯಂತಿ ಗೋಪ್ಯೋಽಥ ಸಖೀಸಮೇತಾ ಗೋವಿನ್ದ ದಾಮೋದರ ಮಾಧವೇತಿ || ೧೮ ||

ಕ್ಷಚಿತ್ ಪ್ರಭಾತೇ ದಧಿಪೂರ್ಣಪಾತ್ರೇ ನಿಕ್ಷಿಪ್ಯ ಮನ್ದಂ ಯುವತೀ ಮುಕುನ್ದಮ್ |
ಆಲೋಕ್ಯ ಗಾನಂ ವಿವಿಧಂ ಕರೋತಿ ಗೋವಿನ್ದ ದಾಮೋದರ ಮಾಧವೇತಿ || ೧೯ ||

ಕ್ರೀಡಾಪರಂ ಭೋಜನಮಜ್ಜನಾರ್ಥಂ ಹಿತೈಷಿಣೀ ಸ್ತ್ರೀ ತನುಜಂ ಯಶೋದಾ |
ಆಜೂಹವತ್ ಪ್ರೇಮಪರಿಪ್ಲತಾಕ್ಷೀ ಗೋವಿನ್ದ ದಾಮೋದರ ಮಾಧವೇತಿ || ೨೦ ||

ಸುಖಂ ಶಯಾನಂ ನಿಲಯೇ ಚ ವಿಷ್ಟಂ ದೇವರ್ಷಿಮುಖ್ಯಾ ಮುನಯಃ ಪ್ರಪನ್ನಾಃ |
ತೇನಾಚ್ಯುತೇ ತನ್ಮಯತಾಂ ವ್ರಜಂತಿ ಗೋವಿನ್ದ ದಾಮೋದರ ಮಾಧವೇತಿ || ೨೧ ||

ವಿಹಾಯ ನಿದ್ರಾಮರುಣೋದಯೇ ಚ ವಿಧಾಯ ಕೃತ್ಯಾನಿ ಚ ವಿಪ್ರಮುಖ್ಯಾಃ |
ವೇದಾವಸಾನೇ ಪ್ರಪರಂತಿ ನಿತ್ಯಂ ಗೋವಿನ್ದ ದಾಮೋದರ ಮಾಧವೇತಿ || ೨೨ ||

ವೃಂದಾವನೇ ಗೋಪಗಣಾಶ್ಚ ಗೋಪ್ಯೋ ವಿಲೋಕ್ಯ ಗೋವಿನ್ದವಿಯೋಗವಿನ್ದಮ್ |
ರಾಧಾಂ ಜಗುಃ ಸಾಶ್ರುವಿಲೋಚನಾಭ್ಯಾಂ ಗೋವಿನ್ದ ದಾಮೋದರ ಮಾಧವೇತಿ || ೨೩ ||

ಪ್ರಭಾತಸಂಚಾರಗತಾ ನು ಗಾವಸ್ತದ್ರಕ್ಷಣಾರ್ಥಂ ತನಯಂ ಯಶೋದಾ |
ಪ್ರಾಬೋಧಯತ್ ಪಾಣಿತಲೇನ ಮನ್ದಂ ಗೋವಿನ್ದ ದಾಮೋದರ ಮಾಧವೇತಿ || ೨೪ ||

ಪ್ರಬಾಲಶೋಭಾ ಇವ ದೀರ್ಘಕೇಶಾ ವಾತಾಮ್ಬುಪರ್ಣಾಶನಪೂತದೇಹಾಃ |
ಮೂಲೇ ತರೂಣಾಂ ಮುನಯಃ ಪರಂತಿ ಗೋವಿನ್ದ ದಾಮೋದರ ಮಾಧವೇತಿ || ೨೫ ||

ಏವಂ ಬ್ರುವಾಣಾ ವಿರಹಾತುರಾ ಭೃಶಂ ವ್ರಜಸ್ತ್ರಿಯಃ ಕೃಷ್ಣವಿಷ್ಕಮಾನಸಾಃ |
ವಿಸೃಜ್ಯ ಲಜ್ಜಾಂ ರುರುದುಃ ಸ್ಮ ಸುಸ್ವರಂ ಗೋವಿನ್ದ ದಾಮೋದರ ಮಾಧವೇತಿ || ೨೬ ||

ಗೋಪೀ ಕದಾಚಿನ್ಮಣಿಪಿಂಜರಸ್ಥಂ ಶುಕಂ ವಚೋ ವಾಚಯಿತುಂ ಪ್ರವೃತ್ತಾ |
ಆನಂದಕಂದ ಪ್ರಜಚಂದ್ರ ಕೃಷ್ಣ ಗೋವಿಂದ ದಾಮೋದರ ಮಾಧವೇತಿ || ೨೭ ||

ಗೋವತ್ಸಬಾಲೈಃ ಶಿಶುಕಾಕಪಕ್ಷಂ ಬದ್ಧವ್ರಮಮ್ಭೋಜದಲಾಯತಾಕ್ಷಮ್ |
ಉವಾಚ ಮಾತಾ ಚಿಬುಕಂ ಗೃಹೀತ್ವಾ ಗೋವಿಂದ ದಾಮೋದರ ಮಾಧವೇತಿ || ೨೮ ||

ಪ್ರಭಾತಕಾಲೇ ವರವಲ್ಲವೌಘಾ ಗೋರಕ್ಷಣಾರ್ಥಂ ಧೃತವೇತ್ರದಣ್ಡಾಃ |
ಆಕಾರಯಾಮಾಸುರನಂತಮಾದ್ಯಂ ಗೋವಿಂದ ದಾಮೋದರ ಮಾಧವೇತಿ || ೨೯ ||

ಜಲಾಶಯೇ ಕಾಲಿಯಮರ್ದನಾಯ ಯದಾ ಕದಮ್ಭಾದಪತನ್ಮುರಾರಿಃ |
ಗೋಪಾಙ್ಗನಾಶ್ಚುಕ್ರುಶುರೇತ್ಯ ಗೋಪಾ ಗೋವಿಂದ ದಾಮೋದರ ಮಾಧವೇತಿ || ೩೦ ||

ಆಕ್ರೂರಮಾಸಾದ್ಯ ಯದಾ ಮುಕುಂದಶ್ಚಾಪೋತ್ಸವಾರ್ಥಂ ಮಥುರಾಂ ಪ್ರವಿಷ್ಟಃ |
ತದಾ ಸ ಪೌರೈರ್ಜಯತೀತ್ಯಭಾಷಿ ಗೋವಿಂದ ದಾಮೋದರ ಮಾಧವೇತಿ || ೩೧ ||

ಕಂಸಸ್ಯ ದೂತೇನ್ ಯದೈವ ನೀತೌ ವೃಂದಾವನಾಂತಾದ್ ವಸುದೇವಸೂನೂ |
ರುರೋದ ಗೋಪೀ ಭವನಸ್ಯ ಮಧ್ಯೇ ಗೋವಿಂದ ದಾಮೋದರ ಮಾಧವೇತಿ || ೩೨ ||

ಸರೋವರೇ ಕಾಲಿಯನಾಗಬದ್ಧಂ ಶಿಶುಂ ಯಶೋದಾತನಯಂ ನಿಶಮ್ಯ |
ಚಕ್ರುರ್ನುರಂತ್ಯಃ ಪಥಿ ಗೋಪಬಾಲಾ ಗೋವಿಂದ ದಾಮೋದರ ಮಾಧವೇತಿ || ೩೩ ||

ಆಕ್ರೂರಯಾನೇ ಯದುವಂಶನಾರ್ಥಂ ಸಂಘಚ್ಛಮಾನಂ ಮಥುರಾಂ ನಿರೀಕ್ಷ್ಯ |
ಊಚುರ್ವಿಯೋಗತ್ ಕಿಲಗೋಪಬಾಲಾ ಗೋವಿಂದ ದಾಮೋದರ ಮಾಧವೇತಿ || ೩೪ ||

ಚಕ್ರಂದ ಗೋಪೀ ನಲಿನೀವನಾಂತೇ ಕೃಷ್ಣೇನ ಹೀನಾ ಕುಸುಮೇ ಶಯಾನಾ |
ಪ್ರಪುಲ್ಲನೀಲೋತ್ಪಲಲೋಚನಾಭ್ಯಾಂ ಗೋವಿಂದ ದಾಮೋದರ ಮಾಧವೇತಿ || ೩೫ ||

ಮಾತಾಪಿತೃಭ್ಯಾಂ ಪರಿವಾರ್ಯಮಾಣಾ ಗೇಹಂ ಪ್ರವಿಷ್ಟಾ ವಿಲಲಾಪ ಗೋಪೀ |
ಆಗತ್ಯ ಮಾಂ ಪಾಲಯ ವಿಶ್ವನಾಥ ಗೋವಿನ್ದ ದಾಮೋದರ ಮಾಧವೇತಿ || ೩೬ ||

ವೃನ್ದಾವನಸ್ಥಂ ಹರಿಮಾಶು ಬುದ್ಧ್ವಾ ಗೋಪೀ ಗತಾ ಕಾಪಿ ವನಂ ನಿಶಾಯಾಮ್ |
ತತ್ರಾಪ್ಯದೃಷ್ಟ್ವಾ ತಿಭಯಾದವೋಚದ್ ಗೋವಿನ್ದ ದಾಮೋದರ ಮಾಧವೇತಿ || ೩೭ ||

ಸುಖಂ ಶಯಾನಾ ನಿಲಯೇ ನಿಜೇಽಪಿ ನಾಮಾನಿ ವಿಷ್ಣೋ ಪ್ರವದಂತಿ ಮರ್ತ್ಯಾಃ |
ತೇ ನಿಶ್ಚಿತಂ ತನ್ಮಯತಾಂ ವ್ರಜಂತಿ ಗೋವಿನ್ದ ದಾಮೋದರ ಮಾಧವೇತಿ || ೩೮ ||

ಸಾ ನೀರಜಾಕ್ಷೀಮವಲೋಕ್ಯ ರಾಧಾಂ ರುರೋದ ಗೋವಿನ್ದವಿಯೋಗಖಿನ್ನಾಮ್ |
ಸಖೀ ಪ್ರಪುಲ್ಲೋತ್ಪಲಲೋಚನಾಭ್ಯಾಂ ಗೋವಿನ್ದ ದಾಮೋದರ ಮಾಧವೇತಿ || ೩೯ ||

ಜಿಹ್ವೇ ರಸಜ್ಞೇ ಮಧುರಪ್ರಿಯಾ ತ್ವಂ ಸತ್ಯಂ ಹಿತಂ ತ್ವಂ ಪರಮಂ ವದಾಮಿ |
ಆವರ್ಣಯೇಥಾ ಮಧುರಾಕ್ಷರಾಣಿ ಗೋವಿನ್ದ ದಾಮೋದರ ಮಾಧವೇತಿ || ೪೦ ||

ಆತ್ಯಂತಿಕವ್ಯಾಧಿಹರಂ ಜನಾನಾಂ ಚಿಕಿತ್ಸಕಂ ವೇದವಿದೋ ವದಂತಿ |
ಸಂಸಾರತಾಪತ್ರಯನಾಶಖೀಜಂ ಗೋವಿನ್ದ ದಾಮೋದರ ಮಾಧವೇತಿ || ೪೧ ||

ತಾತಾಜ್ಞಯಾ ಗಚ್ಛತಿ ರಾಮಚಂದ್ರೇ ಸಲಕ್ಷ್ಮಣೇಽರಣ್ಯಚಯೇ ಸಸೀತೇ |
ಚಕ್ರನ್ದ ರಾಮಸ್ಯ ನಿಜಾ ಜನಿತ್ರೀ ಗೋವಿನ್ದ ದಾಮೋದರ ಮಾಧವೇತಿ || ೪೨ ||

ಏಕಾಕಿನೀ ದಣ್ಡಕಕಾನನಾಂತಾತ್ ಸಾ ನೀಯಮಾನಾ ದಶಕನ್ಧರೇಣ |
ಸೀತಾ ತದಾಕ್ರನ್ದದನನ್ಯನಾಥಾ ಗೋವಿನ್ದ ದಾಮೋದರ ಮಾಧವೇತಿ || ೪೩ ||

ರಾಮಾಧ್ವಿಯುಕ್ತಾ ಜನಕಾತ್ಮಜಾ ಸಾ ವಿಚಿನ್ತಯಂತೀ ಹೃದಿ ರಾಮರೂಪಮ್ |
ರುರೋದ ಸೀತಾ ರಘುನಾಥ ಪಾಹಿ ಗೋವಿನ್ದ ದಾಮೋದರ ಮಾಧವೇತಿ || ೪೪ ||

ಪ್ರಸೀದ ವಿಷ್ಣೋ ರಘುವಂಶನಾಥ ಸುರಾಸುರಾಣಾಂ ಸುಖದುಃಖಃಹೇತೋ |
ರುರೋದ ಸೀತಾ ತು ಸಮುದ್ರಮಧ್ಯೇ ಗೋವಿಂದ ದಾಮೋದರ ಮಾಧವೇತಿ || ೪೫ ||

ಆತರ್ಜಲೇ ಗ್ರಾಹಗೃಹೀತಪಾದೋ ವಿಸೃಷ್ಟವಿಕ್ಲಿಷ್ಟಸಮಸ್ತಬನ್ಧುಃ |
ತದಾ ಗಜೇಂದ್ರೋ ನಿತರಾಂ ಜಗಾದ ಗೋವಿಂದ ದಾಮೋದರ ಮಾಧವೇತಿ || ೪೬ ||

ಹಂಸಧ್ವಜಃ ಶಬ್ಧಯುತೋ ದದರ್ಶ ಪುತ್ರಂ ಕಟಾಹೇ ಪ್ರಪತ್ತಮೇನಮ್ |
ಪುಣ್ಯಾನಿ ನಾಮಾನಿ ಹರೇರ್ಜಪಂತಂ ಗೋವಿಂದ ದಾಮೋದರ ಮಾಧವೇತಿ || ೪೭ ||

ದುರ್ವಾಸಸೋ ವಾಕ್ಯಮುಪೇತ್ಯ ಕೃಷ್ಣಾ ಸಾ ಚಾಬ್ರವೀತ್ ಕಾನನವಾಸಿನೀಶಮ್ |
ಆಂತಃಪ್ರವಿಷ್ಟಂ ಮನಸಾಜುಹಾವ ಗೋವಿಂದ ದಾಮೋದರ ಮಾಧವೇತಿ || ೪೮ ||

ಧ್ಯೇಯಃ ಸದಾ ಯೋಗಿಭಿರಪ್ರಮೇಯಃ ಚಿಂತಾಹರಶ್ಚಿಂತಿತಪಾರಿಜತಃ |
ಕಸ್ತೂರಿಕಾಕಲ್ಪಿತನೀಲವರ್ಣೋ ಗೋವಿಂದ ದಾಮೋದರ ಮಾಧವೇತಿ || ೪೯ ||

ಸಂಸಾರಕೂಪೇ ಪತಿತೋಽತ್ಯಗಾಧೇ ಮೋಹಾನ್ಧಪೂರ್ಣೇ ವಿಷಯಾಭಿತಪ್ತೇ |
ಕರಾವಲಮ್ಬಂ ಮಮ ದೇಹಿ ವಿಷ್ಣೋ ಗೋವಿಂದ ದಾಮೋದರ ಮಾಧವೇತಿ || ೫೦ ||

ತ್ವಾಮೇವ ಯಾಚೇ ಮಮ ದೇಹಿ ಜಿಹ್ವೇ ಸಮಾಗತೇ ದಣ್ಡಧರೇ ಕೃತಾಂತೇ |
ವಕ್ತವ್ಯಮೇವಂ ಮಧುರಂ ಸುಭಕ್ತ್ಯಾ ಗೋವಿಂದ ದಾಮೋದರ ಮಾಧವೇತಿ || ೫೧ ||

ಭಜಸ್ವ ಮನ್ತ್ರಂ ಭವಬನ್ಧಮುತ್ಸ್ರೇ ಜಿಹ್ವೇ ರಸಜ್ಞೇ ಸುಲಭಂ ಮನೋಜ್ಞಮ್ |
ದ್ವೈಪಾಯನಾದ್ಯೈ ಮುನಿಭಿಃ ಪ್ರಜಪ್ತಂ ಗೋವಿಂದ ದಾಮೋದರ ಮಾಧವೇತಿ || ೫೨ ||

ಗೋಪಾಲ ವಂಶೀಧರ ರೂಪಸಿಂಧೋ ಲೋಕೇಶ ನಾರಾಯಣ ದೀನಬನ್ಧೋ |
ಉಚ್ಚಸ್ವರೈಸ್ತಂ ವದ ಸರ್ವದೈವ ಗೋವಿಂದ ದಾಮೋದರ ಮಾಧವೇತಿ || ೫೩ ||

ಜಿಹ್ವೇ ಸದೈವಂ ಭಜ ಸುಂದರಾಣಿ ನಾಮಾನಿ ಕೃಷ್ಣಸ್ಯ ಮನೋಹರಾಣಿ ।
ಸಮಸ್ತಭಕ್ತಾರ್ತಿವಿನಾಶನಾನಿ ಗೋವಿಂದ ದಾಮೋದರ ಮಾಧವೇತಿ ॥ ೫೪ ॥

ಗೋವಿಂದ ಗೋವಿಂದ ಹರೇ ಮುರಾರೇ ಗೋವಿಂದ ಗೋವಿಂದ ಮುಕುಂದ ಕೃಷ್ಣ ।
ಗೋವಿಂದ ಗೋವಿಂದ ರಥಾಂಗಪಾಣೇ ಗೋವಿಂದ ದಾಮೋದರ ಮಾಧವೇತಿ ॥ ೫೫ ॥

ಸುವಾವಸಾನೇ ತ್ವಿದಮೇವ ಸಾರಂ ದುಃಖಾವಸಾನೇ ತ್ವಿದಮೇವ ಗೇಯಮ್ ।
ದೇಹವಸಾನೇ ತ್ವಿದಮೇವ ಜಾಪ್ಯಂ ಗೋವಿಂದ ದಾಮೋದರ ಮಾಧವೇತಿ ॥ ೫೬ ॥

ದುರ್ವಾರವಾಕ್ಯಂ ಪರಿಗುಹ್ಯ ಕೃಷ್ಣಾ ಮೃಗೀವ ಭೀತಾ ತು ಕಥಂ ಕಥಂಞ್ಚಿತ್ ।
ಸಭಾಂ ಪ್ರವಿಷ್ಟಾ ಮನಸಾಜುಹಾವ ಗೋವಿಂದ ದಾಮೋದರ ಮಾಧವೇತಿ ॥ ೫೭ ॥

ಶ್ರೀಕೃಷ್ಣ ರಾಧಾವರ ಗೋಕುಲೇಶ ಗೋಪಾಲ ಗೋವರ್ಧನ ನಾಥ ವಿಷ್ಣೋ ।
ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿಂದ ದಾಮೋದರ ಮಾಧವೇತಿ ॥ ೫೮ ॥

ಶ್ರೀನಾಥ ವಿಶ್ವೇಶ್ವರ ವಿಶ್ವಮೂರ್ತೇ ಶ್ರೀದೇವಕೀನಂದನ ದೈತ್ಯಶತ್ರೋ ।
ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿಂದ ದಾಮೋದರ ಮಾಧವೇತಿ ॥ ೫೯ ॥

ಗೋಪೀಪತೇ ಕಂಸರಿಪೋ ಮುಕುಂದ ಲಕ್ಷ್ಮೀಪತೇ ಕೇಶವ ವಾಸುದೇವ ।
ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿಂದ ದಾಮೋದರ ಮಾಧವೇತಿ ॥ ೬೦ ॥

ಗೋಪೀಜನಾಹ್ಲಾದಕರ ವ್ರಜೇಶ ಗೋಚಾರಣಾರಣ್ಯಕೃತಪ್ರವೇಶ ।
ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿಂದ ದಾಮೋದರ ಮಾಧವೇತಿ ॥ ೬೧ ॥

ಪ್ರಾಣೇಶ ವಿಶ್ವಮ್ಭರ ಕೃಟಭಾರೇ ವೈಕುಣ್ಣ ನಾರಾಯಣ ಚಕ್ರಪಾಣೇ ।
ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿಂದ ದಾಮೋದರ ಮಾಧವೇತಿ ॥ ೬೨ ॥

ಹರೇ ಮುರಾರೇ ಮಧುಸೂದನಾದ್ಯ ಶ್ರೀರಾಮ ಸೀತಾವರ ರಾವಣಾರೇ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೩ ॥

ಶ್ರೀಯಾದವೇನ್ದ್ರಾ ದ್ರಿಧರಾಮ್ಬುಜಾಕ್ಷ್ಯ ಗೋಗೋಪಗೋಪೀಸುಖದಾನದಕ್ಷ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೪ ॥

ಧರಾಭರೋತ್ತಾರಣಗೋಪವೇಷ ವಿಹಾರಲೀಲಾಕೃತಬನ್ಧುಶೇಷ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೫ ॥

ಬಕೀಬಕಾಘಾಸುರಧೇನುಕಾರೇ ಕೇಶೀತ್ಯಣಾವರ್ತ ವಿಘಾತದಕ್ಷ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೬ ॥

ಶ್ರೀಜಾನಕೀಜೀವನ ರಾಮಚನ್ದ್ರ ನಿಶಾಚರಾರೇ ಭರತಾಗ್ರಜೇಶ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೭ ॥

ನಾರಾಯಣಾನನ್ತ ಹರೇ ನೃಸಿಂಹ ಪ್ರಹ್ಲಾದಬಾಧಾಹರ ಹೇ ಕೃಪಾಲೋ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೮ ॥

ಲೀಲಾಮನುಷ್ಯಾಕೃತಿರಾಮರೂಪ ಪ್ರತಾಪದಾಸೀಕೃತಸರ್ವಭೂಪ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೬೯ ॥

ಶ್ರೀಕೃಷ್ಣ ಗೋವಿನ್ದ ಹರೇ ಮುರಾರೇ ಹೇ ನಾಥ ನಾರಾಯಣ ವಾಸುದೇವ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೭೦ ॥

ವಕ್ತುಂ ಸಮರ್ಥೋಽಪಿ ನ ವಕ್ತಿ ಕಶ್ಚಿದಹೂ ಜನಾನಾಂ ವ್ಯಸನಾಭಿಮುಖ್ಯಮ್ ।

ಜಿಹ್ವೇ ಪಿಬಸ್ವಾಮೃತಮೇತದೇವ ಗೋವಿನ್ದ ದಾಮೋದರ ಮಾಧವೇತಿ ॥ ೭೧ ॥

ಇತಿ ಶ್ರೀ ಬಿಲ್ವಮಂಜಲಾಚಾರ್ಯ ವಿರಚಿತಂ ಶ್ರೀಗೋವಿಂದದಾಮೋದರ ಸ್ತೋತ್ರಂ ಸಮ್ಪೂರ್ಣಮ್
ಶ್ಲೋಕ ೪೨-೪೫ ಪಾಠಾಂತರ
ಗೋವಿಂದ ದಾಮೋದರ ಮಾಧವೇತಿ
ಸ್ಥಾನಮೇ
ಹೇ ರಾಮ ರಘುನಂದನ ರಾಘವೇತಿ

Encoded by Damodar Godse dgodse at aracnet.net

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Govinda Damodara Stotram Lyrics in Kannada PDF

% File name : govind.itx

% Location : doc_vishhnu

% Author : bilvamangalAchArya

% Language : Sanskrit

% Subject : hinduism/religion

% Transliterated by : Damodar Godse - dgodse at aracnet.net

% Proofread by : Damodar Godse - dgodse at aracnet.net

% Translated by : without permission. A defamation campaign may follow against the violator.

% Latest update : August 28, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website